

ಅಧ್ಯಕ್ಷರು.—ಅಷ್ಟು ಲಭ್ಯವಾಗಿ ಮಾತನಾಡಬಾರದು. ಹಾಗೆ ಬಂದರೆ ಕೂಡಲೇ ಕಂಪೌಂಡ್ ಕಳುಹಿಸಬೇಕು. ಇಪ್ಪರವರೆಗೆ ಕಂಪೌಂಡ್ ಬಂದಿಲ್ಲ.

ಶ್ರೀ ಎಚ್. ಎಸ್. ಸಿದ್ದಪ್ಪ.—ಕಂಪೌಂಡ್ ಕಳುಹಿಸುವುದಕ್ಕೆ ಅಷ್ಟು ಪುರಸ್ಕಾರ ಇರುತ್ತದೆಯೇ?

ಅಧ್ಯಕ್ಷರು.—ಇಲ್ಲಿ ಬಂದು ಹೇಳುವುದಕ್ಕೆ ಪುರಸ್ಕಾರ ಇದೆಯೇ?

ಶ್ರೀ ಎಚ್. ಎಸ್. ಸಿದ್ದಪ್ಪ.—ಫೋಲೋನರಿಗೆ ಒಂದು ನಿರ್ದಿಷ್ಟವಾದ ತಿಳುವಳಿಕೆ ಸರ್ಕಾರ ಕೊಟ್ಟಿರುವಾಗ ಕಾಣುತ್ತದೆ. ಆದಿಳಿತ ಕಾಂಗ್ರೆಸ್ ಬಿಟ್ಟು ಬೇರೆ ಯಾರಾದರೂ ಆದರೆ ವಿಚಾರಿಸಿಕೊಳ್ಳಿ ಎಂದು ಹೇಳಿದ ಹಾಗೆ ಕಾಣುತ್ತದೆ.

ಶ್ರೀ ಎಚ್. ಸಿದ್ದವೀರಪ್ಪ.—ಸಂದರ್ಭ ಗೊತ್ತಾಗಲಿಲ್ಲ.

ಶ್ರೀ ಎಚ್. ಎಸ್. ಸಿದ್ದಪ್ಪ.—ತಮ್ಮ ಕ್ಷೇತ್ರದಲ್ಲಿ ಗೊತ್ತಾಗುವುದಿಲ್ಲ. ಇದರ ಬಗ್ಗೆ ನಿರ್ದಿಷ್ಟವಾಗಿ ಮುಖ್ಯಮಂತ್ರಿಗಳನ್ನು ಕರೆಸಿ ಕೇಳಿ. ವಿರೋಧಪಕ್ಷದ ಸದಸ್ಯರನ್ನು ಹೊಡೆಯುವುದು, ಬಡಿಯುವುದು, ಜೀವಿಗೆ ಬೆಂಕಿ ಹಚ್ಚುವುದನ್ನು ತಪ್ಪಿಸಬೇಕೆಂದು ಹೇಳುತ್ತೇನೆ.

ಅಧ್ಯಕ್ಷರು.—ಯಾವಾಗ ಹಚ್ಚಿದರು ?

ಶ್ರೀ ಎಚ್. ಎಸ್. ಸಿದ್ದಪ್ಪ.—ಶ್ರೀಮಾನ್ ಹನುಮೇಗೌಡರ ಜೀವಿಗೆ ಹಾಸನದಲ್ಲಿ ಯಾವುದೊ ಸಮಾರಂಭಕ್ಕೆ ಹೋದಾಗ

ಅಧ್ಯಕ್ಷರು.—ಮನಸ್ಸಿನಲ್ಲಿ ಏನೋ ನೆನೆಸಿಕೊಂಡು ಬಂದುಬಿಡುತ್ತೀರಿ. ಹೇಳುವಾಗ ಎಲ್ಲರಿಗೂ ಗೊತ್ತಾಗಿದೆ ಎಂದು ತಿಳಿದುಕೊಂಡು ಮಾತನಾಡುವ ಹಾಗೆ ಹೇಳುತ್ತೀರಿ.

ಶ್ರೀ ಎಚ್. ಎಸ್. ಸಿದ್ದಪ್ಪ.—ಇದು ಪತ್ರಿಕೆಯಲ್ಲಿ ಬಂದಿರುವ ವಿಷಯ, ಎಲ್ಲರಿಗೂ ಗೊತ್ತಿಲ್ಲದ ಹೋದರೂ ಶ್ರೀ ಸಿದ್ದವೀರಪ್ಪನವರಿಗೆ ಮತ್ತು ಚೆನ್ನಬಸಪ್ಪನವರಿಗೂ ಗೊತ್ತಿರುತ್ತದೆ.

ಶ್ರೀ ಎಚ್. ಸಿದ್ದವೀರಪ್ಪ.—ನಾವು ಇವರೊಳಗೆ ಸೇರಿದ್ದೇವೋ ? ಹೇಗೆ ?

ಶ್ರೀ ಎಚ್. ಎಸ್. ಸಿದ್ದಪ್ಪ.—ಪರಿಸ್ಥಿತಿ ಹೀಗಾದರೆ ಕಷ್ಟವಾಗುತ್ತದೆ. ನಿಮ್ಮ ಮನೆಯಲ್ಲಿ ನಮಗೆ ಒಂದು ಔಟ್ ಹೌಸ್ ಕೂಡಿ ಅಲ್ಲೇ ನಾವು ಇರುತ್ತೇವೆ. ಊರಿಗೆ ಹೋಗುವುದಿಲ್ಲ. ನಮ್ಮನ್ನು ಹೊಡೆಸದ ಹಾಗೆ ಬಡಿಸದ ಹಾಗೆ ಸರಿಯಾದ ವ್ಯವಸ್ಥೆ ಮಾಡಿಕೊಡಿ.

FACILITIES AT THE GENERAL HOSPITAL, ETC., AT BANGALORE.

ಶ್ರೀ ಕೋಣಂದೂರು ಲಿಂಗಪ್ಪ.—ಶಾಸಕರ ಸಂಬಂಧದ ವಿಷಯದಲ್ಲಿ ಒಂದು ಮಾತು ಹೇಳಬೇಕಾಗಿದೆ. ಶ್ರೀಮಾನ್ ಚೆನ್ನಬಸಪ್ಪನವರು ಇದ್ದಾರೆ. ಜನರಲ್ ಹಾಸ್ಪಿಟಲ್ ಇರುವವರಿಗೆ ಅಲ್ಲಿಗೆ ಬೇಕಾದ ಸರಿಯಾದ ವ್ಯವಸ್ಥೆ ಮಾಡಿ. ಅಲ್ಲಿನ ಉಳಿದ ವ್ಯವಸ್ಥೆಯನ್ನು ಮಂತ್ರಿಗಳು ಬಂದು ಉಳಿದು ನೋಡಿ. ಇದರ ಬಗ್ಗೆ ನಾನು ತಮಗೆ ಬರೆದುಕೊಟ್ಟಿದ್ದೇನೆ. ಅದಕ್ಕೆ ಉತ್ತರ ಕೊಟ್ಟಿಲ್ಲ.

ಶ್ರೀ ಕಾಗೋಡು ತಿಮ್ಮಪ್ಪ.—ಅಲ್ಲಿ ನಾವು ಉಳಿದು ಮಾಡುವ ಹಾಗಿಲ್ಲ.

ಶ್ರೀ ಎಸ್. ಎಂ. ಶಿರವಾಳ ಚಂದ್ರಶೇಖರ್.—ಜನರಲ್ ಹಾಸ್ಪಿಟಲ್ ಅನುಭಾಷ್ಯವಾಗಿದೆ.

ಶ್ರೀ ಕಾಗೋಡು ತಿಮ್ಮಪ್ಪ.—ಉಳಿದ ಇದ್ದರೂ ಕೂಡ ಸಾಂಬಾರು ಅಲ್ಲಿ ತಿನ್ನುವುದಕ್ಕೆ ಆಗುವುದಿಲ್ಲ. ಅದಕ್ಕೆ ನೋಡ ಹಾಕಿರುತ್ತಾರೆ. ಅದು ತಿನ್ನುವುದಕ್ಕೆ ಆಗುವುದಿಲ್ಲ. ಆದ್ದರಿಂದ ಉಳಿದು ಬೇರೆ ಕಡೆ ಹೋಗಬೇಕು.

ಶ್ರೀ ಎಚ್. ಡಿ. ದೇವೇಗೌಡ.—ಶಾಸನ ಸಭೆ ನಡೆಯದಿದ್ದಾಗ ಶಾಸಕರು ಬಂದರೆ ಫೋಲೋ ಮಾಡಿದರೆ ಅಲ್ಲಿ ನಾಲ್ಕು ಅಂಚು ಚಾರ್ಜ್ ಮಾಡುತ್ತಾರೆ. ರೆಜಿಸ್ಟ್ರೇಚರ್ ಹೋಂ ನಲ್ಲಿ ಫೋಲೋ ಚಾರ್ಜ್ ಮಾಡುವುದಿಲ್ಲ. ಅದರ ಬಗ್ಗೆ ಶೀಘ್ರವಾಗಿ ಒಂದು ನಿರ್ಧಾರಕ್ಕೆ ಬಂದು ಜನರಲ್ ಹಾಸ್ಪಿಟಲ್ ರೆಜಿಸ್ಟ್ರೇಚರ್ ಕೂಡಿ. ಬೇಕಾದರೆ ನೀವು ಬಂದು ನೋಡಿ, ಅಲ್ಲಿ ಉಳಿದು ನಾವು ಚಾರ್ಜ್ ಕೊಡುತ್ತೇವೆ.

ಶ್ರೀ ಎಚ್. ಎಸ್. ಸಿದ್ದಪ್ಪ.—ಮಂತ್ರಿಗಳು ಬರುವುದಿಲ್ಲ, ಸ್ಪೀಕರ್‌ರವರು ಬರುವುದಿಲ್ಲ. ಸ್ಪೀಕರ್‌ರವರು ಅಲ್ಲಿ ಊಟವಾಡಿದರೆ ಗೊತ್ತಾಗುತ್ತದೆ,

ಅಧ್ಯಕ್ಷರು.—ನಾನು ಮಧ್ಯಾಹ್ನ ಊಟ ಮಾಡುವುದಿಲ್ಲ.

ಶ್ರೀ ಎಚ್. ಎಂ. ಚೆನ್ನ ಬಸಪ್ಪ.—ಅಧ್ಯಕ್ಷರವರೇ, ಲೇಜಿಸ್ಲೇಷನ್ ಹೋಂ ತಮಗೆ ಸೇರಿದೆ. ಜನರಲ್ ಹಾಸ್ಟಲ್ ಲೇಜಿಸ್ಲೇಷನ್ ನಡೆಯುವ ಕಾಲದಲ್ಲಿ ತಮ್ಮ ವಶಕ್ಕೆ ಕೊಡುತ್ತೇವೆ. ಲೇಜಿಸ್ಲೇಷನ್ ಹೋಂ ಮತ್ತು ಜನರಲ್ ಹಾಸ್ಟಲ್ ಎರಡೂ ಕೂಡ ಲೇಜಿಸ್ಲೇಷನ್ ಸೆಕ್ರೆಟರಿಯೇಟ್ ಸ್ಪೀಕರ್‌ರವರ ಆದಳೆಕ್ಕೆ ಒಳಪಟ್ಟಿದ್ದು, ಈ ಮಧ್ಯೆ ಸ್ಪೀಕರ್‌ರವರು ಏನು ಮಾಡಿ ಎಂದು ಹೇಳುತ್ತಾರೆ ಅದನ್ನು ಮಾಡುವುದಕ್ಕೆ ನಾನು ಬದ್ಧ. ಇದು ಸ್ಪೀಕರ್‌ರವರಿಗೆ ಬಿಟ್ಟದ್ದು.

ಅಧ್ಯಕ್ಷರು.—ನಾವು ಮಂತ್ರಿಗಳಿಗೆ ಒಪ್ಪನ್ನಾಗಿ ಹೇಳುವ ಸಂದರ್ಭ ಒದಗಿಸಿಬಿಟ್ಟಿರಿ. ಜನರಲ್ ಹಾಸ್ಟಲ್ ಲೇಜಿಸ್ಲೇಷನ್ ನಡೆಯುವ ಟೈಮಿನಲ್ಲಿ ನಮಗೆ ಕೊಡುತ್ತೇವೆಂದು ಮಂತ್ರಿಗಳು ಹೇಳಿದರು. ನಮ್ಮ ವಶಕ್ಕೆ ಕೊಡುವುದು ರೂಮುಗಳು ಅದಕ್ಕೆ ಫ಼ರ್ಮ್ ಮಾಡಿ ಅಲಾಟ್‌ಮೆಂಟ್ ಮಾತ್ರ ನಾವು ಮಾಡುವುದು ಬಾಕೀದು ಎಲ್ಲಾ ಗೌರವೆಂಟ್ ಮಾಡುತ್ತದೆ. ಆದರೆ ಲೇಜಿಸ್ಲೇಷನ್ ಹೋಂ ನಲ್ಲಿ ಇರತಕ್ಕ ಕಷ್ಟ ತಾವು ತಿಳಿದುಕೊಳ್ಳಬೇಕು. ಬಹಳ ನೋದ ಹೃದಯದಿಂದ ಹೇಳುತ್ತೇನೆ. ಯಾವ ಮೆಂಬರೂ ಸರಿಯಾಗಿ ಕೋ ಆಪರೇಟ್ ಮಾಡುತ್ತಾ ಇಲ್ಲ. ಒಂದು ರೂಮನ್ನು ಒಬ್ಬ ಮೆಂಬರಿಗಾಗಿ ಕೊಟ್ಟರೆ ಅವರಲ್ಲಿ 10—12 ಜನ ಇರುವುದನ್ನು ನಾವು ಸಾಧಾರಣವಾಗಿ ನೋಡುತ್ತಿರುತ್ತೇವೆ. ಮೆಂಬರ್ಸ್ ಫೋನ್ ಉಪಯೋಗಿಸುವುದಕ್ಕಿಂತ ಜಾಸ್ತಿಯಾಗಿ ಅವರ ಅತಿಥಿಗಳು ಉಪಯೋಗಿಸುತ್ತಾರೆ ಎಂದು ನಮಗೆ ಗೊತ್ತಾಗುತ್ತಾ ಇದೆ. ಅದು ಅಲ್ಲದೆ ಆಳು ಕಾಳುಗಳನ್ನು ಉಪಯೋಗಿಸಿಕೊಳ್ಳುವ ರೀತಿ ಅಪ್ಪರಮಟ್ಟಿಗೆ ಸರಿಯಾಗಿಲ್ಲ ಎಂದು ಹೇಳಬೇಕಾಗಿದೆ. ಊಟದ ವಿಚಾರದ ; ಹೇಳಬೇಕಾದರೆ ಇಷ್ಟು ಜನ ಅತಿಥಿಗಳನ್ನು ಕರೆದುಕೊಂಡು ಬರುತ್ತೇವೆ ಎಂದು ಮುಂಚಿತವಾಗಿ ಹೇಳದೆ ಏಕೆದಮ್ 5—6 ಜನರನ್ನು ಕರೆದುಕೊಂಡು ಹೋದರೆ ಹೇಗೆ? ನಿಮ್ಮ ಮನೆಯಲ್ಲಿ ಹೇಗೆ ಕೇಳಿದರೆ ನಿಮ್ಮ ಕಣ್ಣು ಮಕ್ಕಳು ಎಷ್ಟು ಕಷ್ಟಪಡಬೇಕು! ಹೇಳದೆ ಕೇಳದೆ 10—12 ಜನರನ್ನು ಕರೆದುಕೊಂಡು ಬಂದರೆ ಬೇಕೆ ಹಾಕಿ ಸಾರು ಮಾಡಿದ್ದರೆ ಅದನ್ನು ಜಾಸ್ತಿ ಮಾಡಬೇಕಾದರೆ ನೀರು ಹಾಕಲೇ ಬೇಕಾಗುತ್ತದೆ. ಅಂತಹ ಸಾರು ಊಟ ಮಾಡಬೇಕಾದರೆ ಕಷ್ಟವಾಗುತ್ತದೆ. ನಿಜ. ದಯವಿಟ್ಟು ಮೆಂಬರ್ಸ್ ಸರಿಯಾದ ರೀತಿಯಲ್ಲಿ ಕೋ ಆಪರೇಟ್ ಮಾಡಿದರೆ ವ್ಯವಸ್ಥೆ ನೋಡು ಮಾಡುವುದಕ್ಕೆ ಸಾಧ್ಯ. ದಯಮಾಡಿ ತಾವುಗಳು ಎಲ್ಲರೂ ಸರಿಯಾಗಿ ಕೋ ಆಪರೇಟ್ ಮಾಡಿದರೆ ಚೆನ್ನಾಗಿರುತ್ತದೆ. ನಿಮ್ಮಗಳಿಗೆ ಸೌಕರ್ಯವಾಗುವುದೇ ನಮಗೆ ಬೇಕಾಗಿರುವುದು. ಇಲ್ಲಿ ಊಟವಾಡಿ ನಿಮಗೆ ಗೊತ್ತಾಗುತ್ತದೆ, ನೀವು ಮನೆಯಲ್ಲಿ ಊಟಮಾಡುತ್ತೀರಿ ಎಂದು ನನ್ನ ಸೈಜ್ ನೋಡಿ ಹೇಳುತ್ತಾ ಇದ್ದೀರಿ. ಆದರೆ ನಾನು ಅಸೆಂಬ್ಲಿ ಕಾಲದಲ್ಲಿ ಊಟ ಮಾಡುವುದಿಲ್ಲ ಎಂದು ಹೇಳಿದರೂ ಅದು ಸುಳ್ಳು ಎಂದು ಭಾವಿಸಬಾರದು. ಏಕೆಂದರೆ ಮಧ್ಯಾಹ್ನ ಊಟ ಮಾಡಿದರೆ ನೀವು ಅವೇಶದ ಭರದಲ್ಲಿ ಹೇಳುವಾಗ ಕಣ್ಣು ಎಳೆದರೆ ಏನು ಗತಿ ಎಂದು ನಾನು ಊಟ ಮಾಡುವುದಿಲ್ಲ. ನಾನು ಇದನ್ನು ಲಭ್ಯವಾಗಿ ಹೇಳುತ್ತಾ ಇಲ್ಲ. ತಮ್ಮಗಳಿಗೆ ಸೌಕರ್ಯ ಒದಗಿಸಬೇಕು ಎನ್ನುವುದೇ ನನಗೆ ಮಹತ್ತರವಾದ ಆಸೆ. ತಾವುಗಳು ಕೋ ಆಪರೇಟ್ ಮಾಡಿದರೆ ನಿಜವಾಗಿ ಸುಖವಾಗಿ ನೆಲೆಸಿಕೊಂಡು ಹೋಗುತ್ತಾರೆ. ಜನರಲ್ ಹಾಸ್ಟಲ್‌ನಲ್ಲಿ ನಮಗೆ ಸೇರಿದ್ದು ಫ಼ರ್ಮ್ ಮಾಡುವುದು ಮಾತ್ರ, ಬಾಕಿ ವ್ಯವಹಾರ ಸರ್ಕಾರಕ್ಕೆ ಸೇರಿದ್ದು. ಸರ್ಕಾರ ಅಚ್ಚು ಕಟ್ಟಾಗಿ ನಡೆಸಿದರೆ ನಮಗೆ ಬಹಳ ಸಂತೋಷ.

3-00 P. M.

ಶ್ರೀ ಎಸ್. ಎಂ. ಶೀರನಾಳಿ ಚಂದ್ರಶೇಖರ್.—ಫ಼ರ್ಮ್ ಮಾಡುವುದರಲ್ಲಿ ಜನರಲ್ ಹಾಸ್ಟಲಿಗೂ ಲೇಜಿಸ್ಲೇಷನ್ ಹೋಂಗೂ ವ್ಯತ್ಯಾಸವಿದೆ.

ಶ್ರೀ ಎಚ್. ಡಿ. ದೇವೇಗೌಡ.—ಇಲ್ಲಿ ಈ ವಿಷಯ ಪ್ರಸ್ತಾಪಕ್ಕೆ ಬಂದಿರುವುದು ನನಗೆ ಸಂತೋಷವಾಗಿಲ್ಲ. ಲೇಜಿಸ್ಲೇಷನ್‌ಗೆ ಇರುವ ಕಷ್ಟಗಳನ್ನು ಇಲ್ಲಿ ಪ್ರಸ್ತಾಪ ಮಾಡುವುದು ಉಚಿತವಲ್ಲ. ಇದಕ್ಕೆ ಹೆಸರು ಕಮಿಟಿ ಇದೆ, ಆ ಕಮಿಟಿಯಲ್ಲಿ ಇವರ ಕಷ್ಟ ಸುಖಗಳನ್ನು ಅರೋಚನೆ ಮಾಡಬಹುದು. ಇದರ ಬಗ್ಗೆ ನಾನು ಒಂದು ಸುಹೆ ಮಾಡುವುದಕ್ಕೆ ಇಷ್ಟಪಡುತ್ತೇನೆ. ಅಧಿವೇಶನ ಇಲ್ಲದಿರುವ ಕಾಲದಲ್ಲಿ ಮೆಂಬರ್ಸ್‌ಗಳಿಗೆ ಲೇಜಿಸ್ಲೇಷನ್ ಹೋಂ ನಲ್ಲಿ, ಜನರಲ್ ಹಾಸ್ಟಲಿನಲ್ಲಿ ರೂಂ ಸಿಕ್ಕದೆ ಹೋಟೆಲಿನಲ್ಲಿ ಇರುವ ಪರಿಸ್ಥಿತಿ ಬಂದಿದೆ. ಲೇಜಿಸ್ಲೇಷನ್ ಹೋಂ ಅನ್ನು ಆಗಲೇ ಅಥವಾ ಜನರಲ್ ಹಾಸ್ಟಲ್‌ನಲ್ಲಿ ಅಥವಾ ಅದರ ಮೇಲೆ ನಡೆಸುವ ವ್ಯವಸ್ಥೆ ಬೇಡ. ಇದರಿಂದ ದೇಶಕ್ಕೆ

(ಶ್ರೀ. ಎಚ್. ಡಿ. ದೇವೇಗೌಡ)

ನಷ್ಟವಾಗುತ್ತದೆ. ಸರ್ಕಾರಕ್ಕೆ ಪೆಟ್ಟು ತುಂಬುವುದಕ್ಕೋಸ್ಕರ ಇದನ್ನು ಹೋಟೆಲ್ ಆಗಿ ಕನ್‌ವರ್ಷ ಮಾಡಿ ಯಾರು ಬೇಕಾದರೂ ಅಧಿಕಾರಿಗಳು ಬಂದು ಇಳಿದ ಕೊಳ್ಳಬಹುದು. ಆದರೆ ಅಧಿಕಾರಿಗಳು ಬಂದು ಅಲ್ಲಿ ಇಳಿದುಕೊಳ್ಳುವ ವ್ಯವಸ್ಥೆಯನ್ನು ಸಾಧ್ಯವಾದಷ್ಟು ಕಡಿಮೆ ಮಾಡಿದರೆ ಒಳಿತು. ನಾನು ಜನರಲ್ ಹಾಸ್ಟಲಿನಲ್ಲಿ ಒಂದು ರೂಮನ್ನು ಪರ್ಮನೆಂಟ್ ಆಗಿ ಇಟ್ಟುಕೊಂಡಿದ್ದೇನೆ. ಲೆಜಿಸ್ಲೇಟಿವ್, ಲೆಜಿಸ್ಲೇಟಿವ್ ಹೋಂ ನಲ್ಲಿ ರೂಮ್ ಸಿಕ್ಕದೆ, ಜನರಲ್ ಹಾಸ್ಟಲಿನಲ್ಲಿ ರೂಮ್ ಸಿಕ್ಕದೆ ರಾತ್ರಿ ಹನ್ನೆರಡು ಗಂಟೆಯಲ್ಲಿ ಹೊಟೆಲಿನಲ್ಲಿ ಇರುವ ಸ್ಥಿತಿಯಿಂದ ನನ್ನ ರೂಮಿನಲ್ಲಿ ಮಲಗಿ ಕೊಂಡಿದ್ದಾರೆ. ಲೆಜಿಸ್ಲೇಟಿವ್‌ಗೆ ಈ ವಿರಮ ಕಡೆಯಲ್ಲಿ ಫರ್ಸ್ ಪ್ರಿಫರೆನ್ಸ್ ಇರಬೇಕು. ಹಿಂದೆ ಮೈಕುಂಠ ಬಾಳಿಗಾ ಅವರ ಕಾಲದಲ್ಲಿ ಅಧಿವೇಶನ ಇಲ್ಲದಿರುವಾಗ, ಎಸ್ಕಾಬ್ಲಿಷ್‌ಮೆಂಟ್ ಚಾರ್ಜಸ್ ಮೀಟ್ ಮಾಡಲಕ್ಕೆ ಬೇರೆಯವರೇ ಕೂಡಬಹುದು ಎಂದು ನಿರ್ಣಯ ತೆಗೆದುಕೊಂಡರು. ಲೆಜಿಸ್ಲೇಟಿವ್ ಹೋಂ ನಲ್ಲಿ ಲೋಕಲ್ ಚಾರ್ಜಸ್, ಟೆಲಿಫೋನ್ ಚಾರ್ಜಸ್ ಅನ್ನು ಕರೆಕ್ಟ್ ಮಾಡುವುದಿಲ್ಲ, ಜನರಲ್ ಹಾಸ್ಟಲಿನಲ್ಲಿ ಕರೆಕ್ಟ್ ಮಾಡುತ್ತಾರೆ. ನಾವಾದರೂ ಬೇರೆ ಕಡೆಗೆ ಫೋನ್ ಮಾಡುವುದಿಲ್ಲ; ಆಫೀಸರ್‌ಗೆ ಫೋನ್ ಮಾಡುತ್ತೇವೆ, ಮತ್ತೊಬ್ಬರಿಗೆ ಫೋನ್ ಮಾಡುತ್ತೇವೆ. ನಾನು ಈ ಹಕ್ಕು ವರ್ಷಗಳಲ್ಲಿ ಲೆಜಿಸ್ಲೇಟಿವ್ ಹೋಂ ಬಾಡಿಗೆಯನ್ನು ಉಳಿಸಿಕೊಂಡಿಲ್ಲ, ಉಳಿಸಿಕೊಳ್ಳುವ ಪ್ರಯತ್ನ ನನ್ನಲ್ಲಿ ಇರಲಿಲ್ಲ. ಈಗ ಭಂಡತನ ಮಾಡಿ ಲೋಕಲ್ ಚಾರ್ಜಸ್ ಅನ್ನು ಕಟ್ಟುತ್ತಾ ಇಲ್ಲ, ನಿಮ್ಮ ಸರ್ಕಾರ ಏನು ಮಾಡುತ್ತದೆ ನೋಡೋಣ ಎಂದು. ಕಳೆದ ಒಂದು ವರ್ಷದಿಂದ ಕೊಟ್ಟಿಲ್ಲ. ಗವರ್ನರ್ ರಜೀಮೆನ್‌ನಲ್ಲಿ ಕಟ್ಟಿಕೊಂಡು ಬಂದಿದ್ದೇನೆ. ಈ ದೃಷ್ಟಿಯಿಂದ ಸದಸ್ಯರು ಲೋಕಲ್ ಚಾರ್ಜಸ್ ಕಟ್ಟಿ ಬೇಕಾಗಿಲ್ಲ ಎಂದು ಗವರ್ನಮೆಂಟ್ ಆರ್ದರ್‌ಅನ್ನು ಮಾಡಿತ್ತು ಮಾಡುವುದು ಸ್ಪಷ್ಟ. ಸ್ಪೀಕರ್ ಅವರು ಸ್ಪಷ್ಟೀಕರಣ ಮಾಡಿದಹಾಗೆ, ಅಸೆಂಬ್ಲಿ ನಡೆಯುತ್ತಾ ಕಾಲದಲ್ಲಿ ಜನರಲ್ ಹಾಸ್ಟಲ್ ಅನ್ನು ಅವರು ವಹಿಸಿಕೊಳ್ಳುತ್ತಾರೆ. ಕೆಲವು ಫರ್ನಿಚರ್ಸ್ ಅನ್ನು ಹಾಕಬೇಕು ಬಾಕಿ ವ್ಯವಸ್ಥೆ ಸರ್ಕಾರದ್ದು. ಕ್ಯಾಂಟೀನ್ ರನ್ ಮಾಡುವುದನ್ನು ಯಾವಾಗಲೂ ಒಬ್ಬರಿಗೆ 90 ರೂಪಾಯಿ ಸಂಬಳ ಕೊಟ್ಟು ನಡೆಸುತ್ತಿದ್ದಾರೆ. ಅದನ್ನೆಲ್ಲಾ ಈ ಸಭೆಯಲ್ಲಿ ಚರ್ಚೆ ಮಾಡುವುದು ಬೇಡ. ಒಂದು ಸಾರಿ ಕಾಫಿಯಲ್ಲಿ ನೋಡಿ ಬಿಡಿದರೆ, ತೆಗೆಯದೆ ಹಾಕಿ ತಂದುಕೊಟ್ಟರು. ಆಗ ಸಂಬಂಧಪಟ್ಟ ಸೂಪರ್‌ವೈಸರ್‌ಗೆ ತಿಳಿಸಿ ಹಾಗೆ ಮಾಡಬಾರದು ಎಂದು ಎಚ್ ರಿಕ್ ಕೊಟ್ಟು, ನೋಟವನ್ನು ತೆಗೆದು ಹಾಕಿದಾದರೂ ಕೇಡಿ ಎಂದು ಹೇಳಿದೆ. ಕಂಟ್ರಾಕ್ಟ್ ಕೊಟ್ಟರೆ ನಾವು ನಡೆಸುತ್ತೇವೆ ಎಂದು ಯಾರಾದರೂ ಮುಂದೆ ಬರುತ್ತಾರೆ. ಮಾನ್ಯ ಚೆನ್ನ ಬಸಪ್ಪನವರ ದಕ್ಕ ಆದಳಿತದಲ್ಲಿ, ಅವರ ನೇತೃತ್ವ ದಲ್ಲಿ ಒಂದು ಸರಿಯಾದ, ವ್ಯವಸ್ಥಿತವಾದ ಕ್ಯಾಂಟೀನ್ ಆಗಲಿಲ್ಲ ಎಂದರೆ ಯೋಚನೆ ಮಾಡಿ.

† ಶ್ರೀ ಎಚ್. ಎಂ. ಚೆನ್ನಬಸಪ್ಪ.—ಮಾನ್ಯ ಸದಸ್ಯರುಗಳಿಗೆ ಅನುಕೂಲಗಳು ಕಡಿಮೆ ಅನಾನುಕೂಲಗಳು ಹೆಚ್ಚುತ್ತಿವೆ ಎಂದು ಸದಸ್ಯರಿಂದ ನಾನಾ ರೀತಿಯಲ್ಲಿ ಈ ಸಭೆಯ ಮುಂದೆ ದೂರುಗಳು ಪಡೆ ಪಡೆ ಬರುತ್ತಿವೆ. ಸದಸ್ಯರುಗಳು ಈ ಜನರಲ್ ಹಾಸ್ಟಲ್ ಮತ್ತು ಲೆಜಿಸ್ಲೇಟಿವ್ ಹೋಂನಲ್ಲಿ ಒಂದು ವೇಳೆ ಒಂದೆರಡು ತಿಂಗಳು ಇರಬೇಕಾಗಿ ಬರುತ್ತದೆ, ಮಧ್ಯೆ ಮಧ್ಯೆ ಬರಬೇಕಾಗಿ ಬರುತ್ತದೆ ಎಲ್ಲಾ ಕಾಲದಲ್ಲೂ ಕೂಡ ಸದಸ್ಯರ ಫನಕೆ ಗೌರವ, ಗಾಂಭೀರ್ಯ ಇವುಗಳನ್ನು ಕಾಯಬೇಕಾದುದ್ದು ಲೆಜಿಸ್ಲೇಟಿವ್ ಮತ್ತು ಸರ್ಕಾರದ ಕರ್ತವ್ಯ. ಇದರಲ್ಲಿ ನನ್ನ ಮಟ್ಟಿಗೆ ಹೇಳುವುದಾದರೆ, ಎರಡು ಕಡೆಯಿಂದ ಕಂಟ್ರೋಲ್ ಬೇಡ. ಯಾರಾದರೂ ಒಬ್ಬರ ಕೈಯಲ್ಲಿ ಇವುಗಳ ಆಡಳಿತ ಇರಬೇಕು.

ಶ್ರೀ ಕೋಣಂದೂರು ಲಿಂಗಪ್ಪ.—ಲೆಜಿಸ್ಲೇಟಿವ್‌ಗೆ ಕೊಟ್ಟು ಬಿಡಿ.

ಶ್ರೀ ಎಚ್. ಎಂ. ಚೆನ್ನಬಸಪ್ಪ.—ಅದಕ್ಕೆ ನನ್ನ ಅಡ್ಡಿಯಿಲ್ಲ; ದ್ಯೂಯರ್ ಕಂಟ್ರೋಲ್, ದ್ಯೂಯರ್ ವ್ಯಾನೇಜ್‌ಮೆಂಟ್ ಇದ್ದರೆ ಯಾವತ್ತೂ ಕೂಡ ಲೋಪ ದೋಷಗಳಿಗೆ ಅವಕಾಶ ಮಾಡಿ ಕೊಟ್ಟು ಹಾಗಾಗುತ್ತದೆ. ಆದ್ದರಿಂದ ನಾನೂ ಸ್ಪೀಕರ್ ಅವರು ಕರೆತು ಏನು ಏನು ಪರಿಸ್ಥಿತಿ ಇದೆ ಎನ್ನುವುದನ್ನು ಸಮಾಲೋಚನೆ ನಡೆಸಿದ ಮೇಲೆ ಸ್ಪೀಕರ್ ಅವರು ಯಾವ ರೀತಿ ನೋಚನೆ ಕೊಡುತ್ತಾರೋ, ಆ ರೀತಿ ಸರ್ಕಾರ ತಮ್ಮಗಳ ಸೌಕರ್ಯಕ್ಕೆ ವ್ಯವಸ್ಥೆ ಮಾಡಿಕೊಡುವುದಕ್ಕೆ ಸರ್ಕಾರದ ವಶಿಯಿಂದ ಹೇಳುವುದಾದರೆ ನಮ್ಮದು ಅಡ್ಡಿಯಿಲ್ಲ.

ಶ್ರೀ ಎ. ಎಂ. ಸೂರ್ಯನಾರಾಯಣಗೌಡ.—ಲಿಂಗಪ್ಪರಿಗೆ ಬಂದಂಥ ಎಂ. ಎಲ್. ಎ. ಗಳಿಗೆ ಲೆಜಿಸ್ಲೇಟಿವ್ ಹೋಂ ನಲ್ಲಿ ಅನುಕೂಲಗಳನ್ನು ಕಲ್ಪಿಸಿದ್ದಾರೆ. ಅದೇ ರೀತಿಯಲ್ಲಿ ಜನರಲ್ ಹಾಸ್ಟಲ್‌ನಲ್ಲಿ ಇರುವಂಥ ಸದಸ್ಯರಿಗೆ ಫೋನ್ ಕಾರ್ಡ್ ಒಂದೇ ಅಲ್ಲ, ಯಾರು ರೂಂ ಅನ್ನು

ಬಯಸುತ್ತಾರೋ ಅವರಿಗೆ ರೂಂ ಕೂಡ ಸಿಕ್ಕುವುದಿಲ್ಲ. ಆದ್ದರಿಂದ ಸ್ವೀಕರಣ ಅವರು ಇದನ್ನು ರೆಜಿಸ್ಟ್ರೇಷನ್ ವಿಂಗಿಗೆ ತೆಗೆದುಕೊಂಡರೆ ಸದಸ್ಯರಿಗೆ ಅನುಕೂಲಗಳನ್ನು ಕಲ್ಪಿಸುವುದಕ್ಕೆ ಸಾಧ್ಯವಾಗುತ್ತದೆ.

ಶ್ರೀ ವಿಶ್ವನಾಥ ರೆಡ್ಡಿ.— ಈಗ ರೆಜಿಸ್ಟ್ರೇಷನ್ ಹೋಂ ನಲ್ಲಿ ಏನು ವ್ಯವಸ್ಥೆ ಇದೆ ಅವರ ಬಗ್ಗೆ ಪ್ರಸ್ತಾಪ ನಡೆದಿದೆ. ಇದರ ಬಗ್ಗೆ ತಾವು ಮಾನ್ಯ ಚೆನ್ನಬಸಪ್ಪನವರು ಕೂತು ಮಾತನಾಡಿ ಒಂದು ನಿರ್ಧಾರಕ್ಕೆ ಬರಬೇಕು. ಆಲ್ಟ ರೆಜಿಸ್ಟ್ರೇಷನ್‌ಗೆ ಸಾಕಷ್ಟು ಸೌಕರ್ಯ ಸಿಗುತ್ತಾ ಇಲ್ಲ ಎನ್ನುವ ಭಾವನೆಯನ್ನು ಸದಸ್ಯರುಗಳು ವ್ಯಕ್ತಪಡಿಸಿದ್ದಾರೆ. ಜೊತೆಗೆ ಸದಸ್ಯರುಗಳಿಂದಲೂ ತೊಂದರೆಗಳು ಇವೆ. ನಮ್ಮ ಕಡೆಯವರು ದೂರದಿಂದ ಇಲ್ಲಿಗೆ ಬರುತ್ತಾರೆ ಅವರಿಗೆ ಊಟದ ವ್ಯವಸ್ಥೆ ಇರುವ ವ್ಯವಸ್ಥೆ ನಾವೇ ಮಾಡಬೇಕಾಗುತ್ತದೆ. ಎಷ್ಟೋಸಾರಿ ರೆಜಿಸ್ಟ್ರೇಷನ್ ಕೋಂ ನಲ್ಲಿ, ಮತ್ತು ಜನರೂ ಹಾಸ್ಟೆಲಿನಲ್ಲಿ ರೂಮು ಸಿಕ್ಕದೆ ಮೂಕ್ಕಾಯಿಭಾಗ ಹೋಟೆಲುಗಳಲ್ಲಿ ಇದ್ದಾರೆ. ದಯವಿಟ್ಟು ಆಲ್ಟ ರೆಜಿಸ್ಟ್ರೇಷನ್ ಇರುತ್ತಾರೋ ಅವರ ಜೊತೆಯಲ್ಲಿ ನಮ್ಮ ಕಡೆಯಿಂದ ಬರುವ ವರಿಗೂ ವ್ಯವಸ್ಥೆ ಮಾಡಬೇಕು. ಪರ್ಮನೆಂಟ್ ಆದ ವ್ಯವಸ್ಥೆ ಆಗಬೇಕು. ಹೈದರಾಬಾದ್ ರೆಜಿಸ್ಟ್ರೇಷನ್‌ನಲ್ಲಿ 1952-57 ರಲ್ಲಿ ನಮ್ಮ ಅಪ್ಪರು ಒಬ್ಬರು ಇದ್ದರು ಅವರಿಗೆ ಪರ್ಮನೆಂಟ್ ಆಗಿ ಒಂದು ಕ್ವಾರ್ಟರ್ಸ್ ಕೊಟ್ಟಿದ್ದರು. ಆ ರೀತಿ ಪರ್ಮನೆಂಟ್ ಆಗಿ ಕ್ವಾರ್ಟರ್ಸ್ ಕೊಟ್ಟರೆ ಯಾವ ತರಹ ತಕರಾರು ಬರುವುದಿಲ್ಲ. ಅಂಥ ವ್ಯವಸ್ಥೆ ಆಗಬೇಕು. ಮುಂದಿನ ಅಧಿವೇಶನದ ಹೊತ್ತಿಗೆ ಪ್ರತಿಯೊಬ್ಬರಿಗೂ ಫ್ಯಾಮಿಲಿ ಕ್ವಾರ್ಟರ್ಸ್‌ಗೆ ಅವಕಾಶ ಮಾಡಿಕೊಡಬೇಕು. ಅವರು ಅಡಿಗೆ ಮಾಡಿ ಕೊಳ್ಳುವುದಕ್ಕೂ, ಇರುವುದಕ್ಕೂ, ಈ ಎಲ್ಲಾ ದೃಷ್ಟಿಯಿಂದ, ಫ್ಯಾಮಿಲಿ ಕ್ವಾರ್ಟರ್ಸ್ ಸಾಧ್ಯ ವಾಗದಿದ್ದರೆ ಒಂದು ಪ್ರತ್ಯೇಕ ರೂಮು ಆದರೂ ಆಗಬೇಕು.

ಶ್ರೀ ಕೊಣ್ಣಂದೂರು ಲಿಂಗಪ್ಪ.—ಹಣ್ಣು ಮಕ್ಕಳಿಗೆ ಕೊಟ್ಟಿದ್ದಾರೆ.

ಅಧ್ಯಕ್ಷರು.—ಅದಕ್ಕೂ ಹೆಚ್ಚಿಕೆಷ್ಟೆ.

ಶ್ರೀ ಟಿ. ಎಂ. ಮಂಜುನಾಥ್.—ನಾನು ಅಲ್ಲಿ ಒಂದು ದಿವಸವೂ ಊಟಕ್ಕೆ ಹೋಗಿಲ್ಲ. ಸದಸ್ಯ ರಿಗೆ ಅಡಿಗೆ ಮಾಡಿಕೊಳ್ಳುವುದಕ್ಕೆ ರೂಮು ಇಲ್ಲ, ನಾವು ಗಂಡಸರು ಏನು ಮಾಡುವುದು ? ನಮಗೆ ಹೊಟ್ಟೆತುಂಬ ಊಟ ಮಾಡುವುದಕ್ಕೆ ಅವಕಾಶ ಮಾಡಿಕೊಡಿ.

ಶ್ರೀ ಎಚ್. ನಿಡ್ಡವೀರಪ್ಪ.—ಅವರು ಅಡಿಗೆ ಮಾಡಿಕೊಳ್ಳುವುದಾದರೆ ಒಂದು ರೂಮು ಕೊಡಿ.

† **ಶ್ರೀ ವಿಶ್ವನಾಥ ರೆಡ್ಡಿ.**—ಮುಂದಿನ ಅಧಿವೇಶನದೊಳಗೆ ಮಾನ್ಯ ಚೆನ್ನಬಸಪ್ಪನವರು ಮನಸ್ಸು ಮಾಡಿದರೆ, ಕ್ವಾರ್ಟರ್ಸ್‌ಗಳನ್ನು ಮಾಡಬಹುದು. ಫ್ಯಾಮಿಲಿ ಕ್ವಾರ್ಟರ್ಸ್ ಯಾರಿಗೆ ಬೇಕು ಅವರಿಗೆ ನಿರ್ದಿಷ್ಟವಾಗಿ ತಿಂಗಳಿಗೆ ಇಷ್ಟು ಎಂದು ನಿಗದಿ ಮಾಡಿ. ಹಾಗೆ ಮಾಡಿದರೆ ಉಚಿತವಾಗುತ್ತದೆ ಎಂದು ನಾನು ತಿಳಿದಿದ್ದೇನೆ.

ಎರಡನೆಯದಾಗಿ ರೆಜಿಸ್ಟ್ರೇಷನ್ ಹೋಂ ಬಗ್ಗೆ ಹೇಳಬೇಕಾದರೆ ಅಲ್ಲಿರುವ ಸಿಬ್ಬಂದಿಯ ವರ್ತನೆ ಸರಿಯಾಗಿಲ್ಲ. ಇದು ಶೋಚನೀಯ. ಬಹಳಷ್ಟು ಜನ ಸಿಬ್ಬಂದಿ ವರ್ಗದವರು ಸರಿಯಾಗಿ ವರ್ತಿಸುತ್ತಿಲ್ಲ. ಸದಸ್ಯರು ಸಭೆಗೆ ಬಂದು ರುಜು ಮಾಡಲು ಹೋದಾಗ ಅಲ್ಲಿರುವ ಕ್ಲಾರ್ಕ್ ಮತ್ತು ಫೋನ್ ಕುರ್ಚಿ ಮೇಲೆ ಕಾಲಮೇಲೆ ಕಾಲ ಹಾಕಿಕೊಂಡು ಕುಳಿತರುತ್ತಾರೆ. ಇಂಥ ವರ್ತನೆಯನ್ನು ನಾವು ಸಹಿಸುವುದಕ್ಕೆ ಸಾಧ್ಯವಿಲ್ಲ. ಸದಸ್ಯರು ಬಂದಾಗ ಸಿಬ್ಬಂದಿ ವರ್ಗ ಹೇಗೆ ವರ್ತಿಸಬೇಕು ಎನ್ನುವುದನ್ನು ಸಿಬ್ಬಂದಿಗೆ ಕಲಿಸಿಕೊಡಬೇಕಾದ್ದು ಮುಖ್ಯ.

ರೆಜಿಸ್ಟ್ರೇಷನ್ ಹೋಂಗೆ ಫೋನ್ ಮಾಡಿದಾಗ ಇದು ಹತ್ತು ನಿಮಿಷ ಫೋನ್ ಹಿಡಿದು ಕೊಂಡಿದ್ದರೂ ರೆನಾಲ್ಡ್ಸ್ ಸಿಕ್ಕುವುದಿಲ್ಲ. ಏನು, ಎಲ್ಲ, ಯಾರು ಎಂದು ಕೇಳುತ್ತಾರೆ. ಪ್ಲೀಸ್ ಎಂದು ಸಹ ಹೇಳುವುದಿಲ್ಲ. ಇಷ್ಟು ಬರಟಾಗಿ ಮಾತನಾಡುತ್ತಾರೆ ಇದನ್ನು ನಾನು ಹತ್ತಾರು ಸಲ ಕಂಡಿದ್ದೇನೆ. ಆಪರೇಟರುಗಳು ಮನಬಂದಂತೆ ಮಾತನಾಡುವುದನ್ನು ಕೇಳಿದ್ದೇನೆ. ಟೆಲಿಫೋನ್ ಎತ್ತಿದಾಗ ನಾವರಾರು ಸಾರಿ ಇಂಥವರು ಎಂದು ಹೇಳಬೇಕಾಗುತ್ತದೆ. ಸದಸ್ಯ ರಲ್ಲಿವೆ ಯಾರಾದರೂ ಮಾತನಾಡಿದರೆ ಫೋನ್ ಕೊಡಬೇಡಿ ಎಂದು ಆದೇಶ ಆಫೀಸಿನಿಂದ ಹೋಗಿರ ಬಹುದು. ಆದರೆ ಅವಕ್ಕೆ ನನ್ನ ಒಂದು ಸಲಹೆ ಏನೆಂದರೆ ವಿಧಾನಸಭೆ ನಡೆಯುವ ಕಾಲದಲ್ಲಿ ಎಷ್ಟೋ ವೇಳೆ ನಮ್ಮ ಪರವಾಗಿ ಬೇರೆಯವರನ್ನು ಮಾತನಾಡಲು ಹೇಳಬೇಕಾಗಿ ಬರುತ್ತದೆ. ಪ್ರತಿ ಸಲವೂ ನಾವೇ ಫೋನ್ ಎತ್ತಿ ಮಾತನಾಡಿ ಕನೆಕ್ಷನ್ ಪಡೆಯಬೇಕಾದರೆ ಹತ್ತು ನಿಮಿಷ ಬೇಕು. ಮೊನ್ನೆ ಯಾರು ಮಾತನಾಡುತ್ತಿದ್ದೀರಿ ಎಂದು ಕೇಳಿದಾಗ ನಾನು ಮಾತನಾಡುತ್ತಿದ್ದೇನೆಂದು

(ಶ್ರೀ ವಿಶ್ವನಾಥರೆಡ್ಡಿ)

ತಿಳಿಸಿದ ಮೇಲೆ ಫೋನ್ ಕೊಟ್ಟರು. ಆದ್ದರಿಂದ ಈ ತರಹ ಆದೇಶಗಳನ್ನು ಕೊಡಬಾರದು. ಅಸೆಂಬ್ಲಿ ನಡೆಯುವ ಕಾಲದಲ್ಲಿ, ಸದಸ್ಯರು ಲೆಜಿಸ್ಲೇಷನ್ ಹೋಂನಲ್ಲಿ ಇದ್ದಾಗ ಯಾರು ಬೇಕಾದರೂ ಅವರ ಕಡೆಯಿಂದ ಮಾತನಾಡಲಿ ಅದಕ್ಕೆ ಅವಕಾಶ ಕೊಡಬೇಕು. ಪ್ರತಿ ಸಲವೂ ಸದಸ್ಯರೇ ತಾವು ಇರುವ ಕಡೆಯಿಂದ ಫೋನ್ ಬಳಿಗೆ ಹೋಗಿ ಮಾತನಾಡುವುದಕ್ಕೆ ತೊಂದರೆ ಯಾಗುತ್ತದೆ. ಅಲ್ಲದೆ ಅಲ್ಲಿರುವ ಲೆಜಿಸ್ಲೇಷನ್ ಎಕ್ಸ್‌ಚೇಂಜ್ ಸರಿಯಾಗಿಲ್ಲ, ಸರಿಯಾಗಿ ಕೆಳಗಿರುವುದಿಲ್ಲ. ಹೋದಸಾರಿ 19 7ರಲ್ಲಿ ನಾನು ಸದಸ್ಯನಾಗಿದ್ದಾಗ ನಾನು ಖಾಯಂ ಆಗಿ ದೂಮ್ ಇಟ್ಟು ಕೊಂಡಿದ್ದೆ. ಆಗ ಒಬ್ಬ ಬಾಯ್‌ಗೆ ರೂಮ್ ತೆಗೆದಿದು ಎಂದು ಹೇಳಿದಾಗ ಅವನು ನನ್ನ ಪಲ್ಲಂಗದ ಮೇಲೆ ಮಲಗಿಕೊಂಡಿದ್ದ. ಅದನ್ನು ನೋಡಿ ನನಗೆ ಸಹಿಸುವುದಕ್ಕಾಗದೆ ಆ ಹುಡುಗನನ್ನು ಹೊಡೆದೆ. ಈ ರೀತಿಯ ಸಂದರ್ಭಗಳಲ್ಲಿ ನಾವು ಸಹಿಸಿಕೊಳ್ಳಲು ಆಗದೆ ಹೊಡೆಯುವ ಪ್ರಸಂಗ ಬರುತ್ತದೆ. ಆದರೂ ನಾವು ಸ್ವರಿಸುತ್ತಿದ್ದೇವೆ. ಒಮ್ಮೊಮ್ಮೆ ನಮ್ಮ ಪ್ರೆಸ್ಟೀಜಿಗೆ ಧಕ್ಕೆ ಬಂದರೆ ಸದಸ್ಯತನವನ್ನೂ ಲೆಕ್ಕಿಸುವುದಿಲ್ಲ. ಅಧ್ಯಕ್ಷರಲ್ಲಿ ಮತ್ತು ಅವರ ಮೂಲಕ ಸಂಬಂಧಪಟ್ಟ ಅಧಿಕಾರಿಗಳಲ್ಲಿ ನನ್ನ ಪ್ರಾರ್ಥನೆ ಏನೆಂದರೆ, ಕೆಲಸ ಮಾಡುವ ಸಿಬ್ಬಂದಿಗೆ ಮೊವಲು ಒಳ್ಳೆಯ ರೀತಿಯಿಂದ ವರ್ತನೆ ಮಾಡುವುದನ್ನು ಕಲಬೇಕು. ಇದು ಅತಿ ಪ್ರಾಮುಖ್ಯವಾದುದು.

ನವ.ಗೆ ಸಾಕಷ್ಟು ಸೌಕರ್ಯಗಳನ್ನು ಕೊಡಬೇಕೆಂದು ವಿರೂಪಾಕ್ಷ ಮಠದವರು ಕೇಳುತ್ತೇನೆ.

ಶ್ರೀ ಸಿ. ಬೈರೇಗೌಡ. - ಸದಸ್ಯರು ಸಹಕಾರ ಮಾಡಬೇಕೆಂಬ ಏಜೆಂಡ್‌ನಲ್ಲಿ ನಾವು ಖಂಡಿತ ವಾಗಿ ಸಹಕಾರ ಕೊಡುವುದಕ್ಕೆ ತಯಾರಾಗಿದ್ದೇವೆ. ನಾನು ಒಂದು ವಿಷಯವನ್ನು ಮಾತ್ರ ತಮ್ಮ ಗಮನಕ್ಕೆ ತರುತ್ತೇನೆ. ಲೆಜಿಸ್ಲೇಷನ್ ಹೋಂನಲ್ಲಿರುವ ಕಾರುಗಳ ಡ್ರೈವರ್‌ಗಳು ನನ್ನ ಬಗ್ಗೆ ಯಾವರೀತಿಯಲ್ಲಿ ನಡೆದುಕೊಂಡಿದ್ದಾರೆ ಎನ್ನುವುದನ್ನು ನಾನು ಬರವಣಿಗೆಯಲ್ಲಿ ಕೊಟ್ಟಿದ್ದೇನೆ. ಅದರ ಮೇಲೆ ನನ್ನ ಕ್ರಮ ತೆಗೆದುಕೊಂಡಿದ್ದಾರೆ ಎನ್ನುವುದು ಗೊತ್ತಿಲ್ಲ. ನನ್ನ ಅಭಿಪ್ರಾಯವು ಯಾರಿಗೆ ಹೆಚ್ಚು ಬಲವಿದೆ, ಸಮಯ ಬಂದರೆ ಯಾರು ನಾನು ಒಬ್ಬ ಕೊಡುವುದಕ್ಕೆ ನಿಡುವಾಗಿರುತ್ತಾರೆ ಅಂಥವರಿಗೆ ಒಳ್ಳೆಯ ಗೌರವ ಮತ್ತು ಪ್ರಸಕ್ತ, ಮರಾಠೆ ಸಿಕ್ಕುತ್ತದೆ ಆ ಮಟ್ಟಕ್ಕೆ ಇಳಿಯಬಾರದು ಎನ್ನುವಂಥ, ನಮ್ಮಂಥವರಿಗೆ ಖಂಡಿತವಾಗಿ ಉಳಿಗಾಲವಿಲ್ಲ.

ಇಲ್ಲಿನ ರಾಂಜಿರಲ್ಲಿ ಕ್ಯಾಂಟೀನ್ ವ್ಯವಸ್ಥೆ ಇದೆ. ಕಾಫಿ ಕೊಡಲು ಕೇಳಿದರೆ, ಸ್ವಲ್ಪ ಕೂಡ್ಲಿ ದಿಕಾಪನ್ ತರುವುದಕ್ಕೆ ಹೋಗಿಮಾತ್ರ ಎಂದು ಹೇಳುತ್ತಾರೆ. ಒಮ್ಮೊಮ್ಮೆ ಸುಲ ಕಾಫಿಯನ್ನು ಕುಡಿಯುವುದಕ್ಕೂ ಆಗುವುದಿಲ್ಲ. ಇಂಥ ತೊಂದರೆಗಳಿರುತ್ತವೆ. ಆದ್ದರಿಂದ ರಾಂಜಿನಲ್ಲಿರುವ ಕ್ಯಾಂಟೀನ್ ವ್ಯವಸ್ಥೆಯನ್ನು ಸರಿಪಡಿಸಬೇಕು ಎಂದು ಹೇಳುತ್ತೇನೆ.

Clarification about refering the Mysore Land Reforms (Amendment) Bill to the Joint Select Committee

ಶ್ರೀ ಎಚ್. ಡಿ. ದೇವೇಗೌಡ — ಭೂಸುಧಾರಣಾ ತಿದ್ದುಪಡಿ ಮಸೂದೆಯನ್ನು ಚರ್ಚೆ ಮಾಡುವುದಕ್ಕೆ ಮುಂಚೆ, ಒಂದು ಮಾತು ಹೇಳುತ್ತೇನೆ. ಸರ್ಕಾರ ಇದರ ಬಗ್ಗೆ ಏನು ನಿರ್ಧಾರ ಮಾಡಿ ನಿಲುವನ್ನು ತಾಳಿದೆ ಎನ್ನುವುದು ಗೊತ್ತಾಗಲಿಲ್ಲ. ನಾನು ಮೊನ್ನೆಯ ದಿವಸ ಪ್ರಸ್ತಾಪ ಮಾಡಿದಾಗ ಮುಖ್ಯಮಂತ್ರಿಗಳು ಜಾಯಿಂಟ್ ಸೆರೆಕ್ಟ್ ಸಮಿತಿಗೆ ಕಳುಹಿಸುತ್ತೇವೆ ಅಥವಾ ಇಲ್ಲ ಎನ್ನುವ ಬಗ್ಗೆ ನನ್ನ ಹೇಳುತ್ತೇನೆಂದು ತಿಳಿಸಿದರು. ಈ ಕೊತ್ತು ಬುದ್ಧವಾರ ಇದರ ಬಗ್ಗೆ ನಿಖರವಾಗಿ ಸರ್ಕಾರದ ಅಭಿಪ್ರಾಯವೇನು ಎನ್ನುವುದನ್ನು ನಮಗೆ ತಿಳಿಸಬೇಕು. 1961 ರಿಂದಲೂ ನಾವು ಚರ್ಚೆಯನ್ನು ನಡೆಸಿಕೊಂಡು ಬಂದಿದ್ದೇವೆ. ಈ ಮಸೂದೆಯ ಬಗ್ಗೆ ಎಷ್ಟು ಕಾಲ ಚರ್ಚೆ ನಡೆಯುತ್ತದೆ, ಸದಸ್ಯರು ಕೊಟ್ಟ ತಿದ್ದುಪಡಿಗಳನ್ನು ಪರಿಶೀಲನೆ ಮಾಡುವುದಕ್ಕೆ ಎಷ್ಟು ದಿವಸ ಅವಕಾಶ ಮಾಡಿ ಕೊಡುತ್ತಾರೆ ಎನ್ನುವುದರ ಬಗ್ಗೆ ನಿರ್ದಿಷ್ಟವಾಗಿ ತೀರ್ಮಾನವಾಗಬೇಕು. ಅನಿಶ್ಚಿತ ವಾತಾವರಣದಲ್ಲಿ ನಾವು ಈ ಮಸೂದೆಯನ್ನು ಚರ್ಚೆ ಮಾಡುವುದಕ್ಕೆ ತಯಾರಾಗಿಲ್ಲ. ದಯವಿಟ್ಟು ಸರ್ಕಾರದವರು ತಮ್ಮ ಅಭಿಪ್ರಾಯವನ್ನು ಸ್ಪಷ್ಟೀಕರಿಸಬೇಕು. ಇಲ್ಲದೆ ಇದ್ದರೆ